



महाराष्ट्र शासन



तंत्रशिक्षण संचालनालय, महाराष्ट्र राज्य

३, महापालिका मार्ग, पत्र पेटी क्र. १९६७, मुंबई ४०० ००९.

दूरध्वनी क्र. ०२२-६८५९७४६५/४९२/४४२/४४३/४४७

ई-मेल - desk2@dtmaharashtra.gov.in वेबसाईट: http://dtmaharashtra.gov.in

महत्वाचे -परिपत्रक

क्रमांक : २/एनजीसी/BBA BCA डीटीई मान्यता/२०२४/६६२

दिनांक : 28 AUG 2024

प्रति,

संचालक / प्राचार्य,

बी.बी.ए., बी.बी.एम., बी.एम.एस., बी.सी.ए,

एमबीए इंटिग्रेटेड आणि एमसीए इंटिग्रेटेड या अभ्यासक्रमाच्या संस्था

विषय : शैक्षणिक वर्ष २०२४-२५ पासून अखिल भारतीय तंत्रशिक्षण परिषद, नवी दिल्ली यांच्या अखत्यारीत आलेल्या बी.बी.ए., बी.बी.एम., बी.एम.एस., बी.सी.ए, एमबीए इंटिग्रेटेड आणि एमसीए इंटिग्रेटेड या अभ्यासक्रमाच्या संस्थांना तसेच या संस्थांतील सदर अभ्यासक्रमांना शासनाने दिलेल्या मान्यतेच्या अनुषंगाने शासन निर्णयातील अटी व शर्तीची पूर्तता करून संचालनालयाच्या मान्यतेबाबत....

संदर्भ : १) शासन निर्णय उच्च व तंत्रशिक्षण विभाग क्र.मान्यता-२०२४/प्र.क्र.२४५/तांशि-४, दि. ७.८.२०२४

२) संचालनालयाचे परिपत्रक क्र.२/एनजीसी/BBA BCA डीटीई मान्यता/२०२४/५७९, दि.८.८.२०२४

३) संचालनालयाचे परिपत्रक क्र.२/एनजीसी/BBA BCA डीटीई मान्यता/२०२४/६०६, दि.१६.८.२०२४

अखिल भारतीय तंत्रशिक्षण परिषद, नवी दिल्ली यांनी दिलेल्या मान्यतेस अनुसरून शासनाने संदर्भाधीन शासन निर्णयान्वये बी.बी.ए., बी.बी.एम., बी.एम.एस., बी.सी.ए, एमबीए इंटिग्रेटेड आणि एमसीए इंटिग्रेटेड या अभ्यासक्रमाच्या संस्थांना तसेच या संस्थांतील सदर अभ्यासक्रमांना मान्यता प्रदान केली आहे व सदर मान्यतेस अनुसरून संबंधित संस्थांना संकेतांक आणि पासवर्ड विभागीय कार्यालयांमार्फत प्रदान करण्याच्या सूचना तसेच त्यांची प्रवेशक्षमतेस मान्यता देण्यासंदर्भात सूचना संदर्भाधीन परिपत्रकान्वये देण्यात आलेल्या आहेत. त्यानुसार तंत्रशिक्षण विभागीय कार्यालयांकडून कार्यवाही सुरु आहे. संस्थांना प्रवेशक्षमता मान्यतेनंतर संस्थांना केंद्रीभूत प्रवेश प्रक्रियेत सामावून घेण्यात येणार आहे. याबाबत संस्थांना ऑनलाईन प्रणालीद्वारे <https://ugpg24.dtmaharashtra.gov.in/> या संकेतस्थळावर माहिती भरण्यासाठी कळविले होते. तथापि, अद्यापही काही संस्थांनी माहिती भरलेली नसल्याचे निदर्शनास आले आहे.

सदर माहिती प्रवेशासंबंधी असल्याने माहितीची संवेदनशीलता व कालमर्यादा लक्षात घेता, ती विहित कालावधीत व अचूक असण्याबाबत विशेष दक्षता घेण्यात यावी. करीता संस्थांना माहिती भरण्यासाठी दि.४.०९.२०२४ रोजी सायंकाळी ५.०० वाजेपर्यंत मुदतवाढ देण्यात येत असून, या प्रणालीवर सर्व संस्थांना माहिती भरण्याबाबत या परिपत्रकाद्वारे कळविण्यात येत आहे. विभागीय कार्यालयाने संस्थेची माहिती अचूक असल्याची पडताळणी करून केंद्रीभूत प्रवेश प्रक्रियेसाठी प्रवेशक्षमता दिनांक ०५.०९.२०२४ रोजी सायंकाळी ५.०० वाजेपर्यंत निश्चित करावी.

मंजूर प्रवेश क्षमतेची माहिती ही प्रवेश प्रक्रिये दरम्यान जागा वाटपात दर्शविण्यात येणार असल्याने सदर माहिती विहित कालावधीत सादर न केल्यास अथवा सदर माहितीत कोणतीही चूक झाल्यास व पर्यायाने प्रवेश प्रक्रियेमध्ये काही अडचण उद्भवल्यास त्यास सर्वस्वी संबंधित संस्थेचे प्राचार्य/ संचालक जबाबदार राहतील.

दि.०४.०९.२०२४ नंतर कोणतीही मुदतवाढ देण्यात येणार नाही, याची सर्व संबंधितांनी नोंद घ्यावी.

(डॉ. विनोद मोहितकर)

संचालक, तंत्रशिक्षण, महाराष्ट्र राज्य, मुंबई.

प्रत : मा.प्रधान सचिव, महाराष्ट्र शासन, उच्च व तंत्रशिक्षण विभाग, मंत्रालय, मुंबई यांना माहितीस्तव

प्रत : माहिती व आवश्यक त्या कार्यवाहीसाठी : सहसंचालक, तंत्रशिक्षण विभागीय कार्यालय, अमरावती/छत्रपती संभाजीनगर/मुंबई/ नागपूर/नाशिक/ पुणे - त्यांना कळविण्यात येते की, आपल्या विभागाच्या कार्यक्षेत्रातील सर्व संबंधित संस्थांना आपले स्तरावरून सदर परिपत्रक अग्रेषित करण्यात यावे.